

NKUWUWAPỤTA ỤWA NILE BANYERE IKIKE MMADỤ NWEGASỊRỊ

Okwu mmalite

Ebe ọ bụ na nghọta ugwu ekere uwa na ikike nha anya a pughị ịnapu mmadụ nke dirị onye ọ bụla bi n'ụwa bụ ntọala nke inwere onwe, ikpe nkwmọtọ na udo n'elụ ụwa.

Ebe nleghara anya na nleli ikike mmadu nwegasiri emeela ka e nwee akparamagwa enweghi uche nke gbawara obi mmadụ nile, a bjakwa ọbịbia ụwa ebe ndi mmadụ ga-enwejuputa ohere ikwu okwu na inwe nkwenye nakwa nlihapu n'ụjọ na ụkọ, aburū ihe a mara n'okwa dị ka olile anya kachasi ibe ya nke mmadụ nkịtị.

Ebe ọ dị mkpa, ma ọ bụrū na a chọghi ikwanye mmadụ ka o were oke nnupu isi sogide ochichị aka ike na mmegbu dị ka ihe ikpeazū ọ pūrū ime, na a ga-echedo ikike mmadụ nwegasiri site n'usoro iwu.

Ebe ọ dị mkpa ikwalite ọganihu mmekọrịta enyi na enyi n'etiti mba na ibe ya.

Ebe ndi otu jikọtara mba ụwa nile bụ United Nations, n'ime Chata bụ akwụkwọ nyere ha ike kwuputakwara ọzọ okwukwe ha n'ikike ntọala mmadụ nwegasiri, n'ugwu na uru nke mmadụ, ya na nha anya ikike ndi dirị nwoke na nwanyi, were nweekwa njikere ikwalite ọganihu obodo na ezi obibi ndụ nke ndi mmadụ nweere onwe ha.

Ebe mba ndi nọ n'otu a eweputala onwe ha maka inweta, site na njikọ aka ha na United Nations, nkwalite nsopurū n'ụwa nile na idebe iwu gbasara ikike na ohere ntọala mmadụ nwegasiri.

Ebe nghọta onye ọ bụla banyere ikike na ohere ndi a kachasi dirị mkpa maka imejuputa nkwekọrịta nke a.

UGBU A ZI

Ogbakọ ozuzu a bu General Assembly Na-akwado Nkuwuwaputa Uwa Nile nke a banyere Ikike Maadụ Nwegasiri ka ọ būrū ihe ngosi ọganihu nke ndi mmadụ nile na mba nile, nke bụ na onye ọ bụla nakwa ngalaba ọ bụla nke obodo bụ Nkwuwaputa a n'obi, ga-agbasi mbọ ike, site na nkuzi na ọzuzụ, ikwalite nsopurū maka ikike na ohere ndi a, ma sitekwa n'atumatugasi nke mba na nke jikoro mba na mba na-aga n'ihu ime ka a ghtachaa ma debechaa ha n'ụwa nile ma n'ime mba ndi nọ n'otu a makwa n'ime mba ndi ọzọ nọ n'okpuru ọchichị ha.

Nkeji edemede 1.

A mūrū mmadụ nile n'ohere nakwa nha anya ugwu na ikike. E nyere ha uche na mmụọ ime ihe ziri ezi nke na ha kwesiri ikpaso ibe ha agwa n'obi nwanne na nwanne.

Nkeji edemede 2

Onye ọ bụla tozuru iwe ikike na ohere nile e weputara na Nkwuwaputa nke a , n'enweghi ikpa oke ọ bụla dị ka nke agburū; ụcha akpukpọ ahụ, ịbụ nwoke ma ọ bụ nwanyi, asụsụ, okpukpe chi, echiche banyere ọchichị ma ọ bụ ihe ọzọ, obodo ma ọ bụ ọ n'obodo akụ, ọnọdụ ọmụmụ ma ọ bụ ọnọdụ ọzọ.

Ozokwa, a gaghi enwe ikpa oke gbadoro ukwū n'ọnọdụ ọchichị, nlekota ma ọ bụ mmekọrịta mba na mba, nke obodo ma ọ bụ oke ala onye nọ na ya, n'agbanyeghi ma ebe ahụ o nwe onwe ya, ọ nọ na nlekota anya, ọ nọ n'okpuru ọchichị ọzọ ma o nwere ihe ọzọ gbochiri ya inwe ntozu oke dị ka mba.

Nkeji edemede 3

Onye ọ bụla nwere ikike inwe ndụ, ohere na nchedo nke onwe ya.

Nkeji edemede 4

Ọ dighị onye a ga-ejigide n'ọnọdu ohu ma ọ bụ odibọ a ga-amachi ikpa ma ọ bụ ire ohu n'ụdị ọ bụla.

Nkeji edemede 5

Ọ dighị onye a ga-akwagide n'oke ntaramahụhụ, ma ọ bụ na mmeso omume na ntaramahụhụ obi ọjọọ, obi tara mmiri ma ọ bụ nke naz-ewetu ugwu mmadụ.

Nkeji edemede 6

Onye ọ bụla nwere ikike nkwanyere ugwu dị ka mmadụ ebe ọ bụla n'usoro iwu.

Nkeji edemede 7

Madụ nile ha otu n'usoro iwu, tozukwa oke n'enweghi ikpa oke ọ bụla inweta nchedo nha anya n'usoro iwu. Madụ nile tozukwara oke nchedo nha anya megide ụdị ikpa oke ọ bụla mebiri Nkwuwaputa nke a ma megidekwa ikwanye mmadụ ọ bụla n'ụdị ikpa oke a.

Nkeji edemede 8

Onye ọ bụla nwere ikike ikpe mmezi ga-enwe nkawado ọha na eze nke ndi ụlọ ikpe tozuru etozu nke obodo ma e nwee omume ndi megidere ikike ntọala nke e nyegasiri ya site n'usoro ọchichị ma ọbụ iwu.

Nkeji edemede 9

Ọ dighị onye a ga-akwagide na njide n'efu, mkpochi ma ọ bụ nchupụ n'obodo ya.

Nkeji edemede 10

Onye ọ bụla nwere ntozu oke nha anya ichọ ikpe ziri ezi n'ihu ọha nke ụlọ ikpe nwere onwe ya ma kwurukwa n'ezi okwu, na mkepebi ikike ndi o nwegasiri na ihe ndi o tosiri ime nakwa ebubo imebi iwu ọ bụla e boro ya.

Nkeji edemede11

Onye ọ bụla e boro ebubo ida iwu nwere ntaramahụhụ tosiri ka e kwenye na o nweghi ụta tutu a chọputa na ụta dirị ya n'usoro iwu, n'ikpe e kpere n'ihu ọha, ebe e nyere ya ohere nile di mkpa maka iji zara ọnụ ya.

Ọ dighị onye a ga-ama ikpe ida iwu ọ bụla nwere ntaramahụhụ maka ihe o mere ma ọ bụ ihe ọ hapurū ime nke n'abughị ida iwu nwere ntaramahụhụ n'oge e mere ya, ma ọ bụ n'usoro iwu obodo ma ọ bụ nke di, n'etiti mba na mba. N'otu aka ahụ, a gaghi enye mmadụ ntaramahụhụ kariri nke a na-enye n'oge a dara iwu ahụ nwere ntaramahụhụ.

Nkeji edemede12

Ọ dighị onye a ga-akwagide na nnyonye anya ezighi ezi n'ihe ọ-coghi ka ọha mara, ezinulo ya, ụlọ ya ma ọ bụ nzikọrịta ozi ya, ma ọ bukwa na mbuso agha megide ugwu na ezi aha ya. Onye ọ bụla newere ikike ichọ nchedo iwu megide nnyonye anya ma ọ bụ mbuso agha ndi a.

Nkeji edemede 13

Onye ọ bụla nwere ikike ohere ngagharị na nke obibi n'ime oke ala nke Steti ọ bụla.

Onye ọ bụla nwere ikike ihapụ ala ọ bụla, tiyere ala nke ya, ma nweekwa ikike iloghachi n'ala ya.

Nkeji edemede 14

Onye ọ bụla nwere ikike ichọ ma nwetakwa n'ala ọzọ gasi ebe mgbanahụ mkpagbu.

A gaghi akpoku ikike a n'ihe gbasara agbamakwukwọ sitere ezie na mmebi iwu n'abughị nke ndorondoro ọchichị ma ọ bụ omume megidere ebumnuche na usoro nke United Nations.

Nkeji edemede 15

Onye o bula nwere ikike ibu nwa afọ n'ala ya.

O dighi onye a ga-esi n'uzo na-edoghi anya napu obubu nwa afọ ya ma o bu napu ikike igbanwe ala o nwa afọ na ya.

Nkeji edemede 16

Umụ nwoke na umụ nwanyị toruru ogo, n'enweghi ihe njigide o bula site n'agburu, obubu nwa afọ ma o bu okpukpere chi, nwere iki ilu nwunye ma o bu di nakwa imalite ezi na ulo nwere ikike nha anya n'ihe gbasara olulu di na nwunye, obibi di na nwunye na mgbasa ya.

Olulu di na nwunye ga-aburiri ma e nwere nkwekorita si n'obi zuru oke nke ndi chorọ ilu onwe ha.

Ezi na ulo bu nkeji ntaala site n'okike nke ndi no n'obodo o bula; n'ihia ya, o kwesiri inwe nchedo ndi obodo na nke Steti.

Nkeji edemede 17

Onye o bula nwere ikike inwe ihe nke aka ya ma o bu ya na ndi ozọ inwekorita ihe.

O dighi onye a ga-esi n'uzo na-edoghi any napu ihe o nwere.

Nkeji edemede18

Onye o bula nwere ikike echiche, mmuo na okpukpere chi masiri ya; ikike a gbakwunyere ohere igbanwe okpukpere chi ma o bu nkwenye ya, na ohere nke sosọ ya ma o bu ya na ndi ozọ nwere n'ogbo oha ma o bu na nzuzo, igosiwaputa okpukpere chi ma o bu nkwenye ya site na nkuzi, omume, ofufe na ndebe iwu.

Nkeji edemede19

Onye o bula nwere ohere uche aka ya na nkwaputa uche ya: ikike a gbakwunyere ohere ikwudo n'echiche n'enweghi nnyonye anya na nke icho, inata na igbasa ozi na echiche site n'uzo o bula n'agbanyeghi oke ala.

Nkeji edemede 20

Onye o bula nwere ikike iji aka ya soro n'ogbakọ na otu.

O dighi onye a da-amanye isoro n'otu o bula.

Nkeji edemede 21

Onye o bula nwere ikike iso n'ochichi obodo ya, n'onwe ya ma o bu site na ndi nnochite anya a hoputara n'enweghi mmanye.

Onye o bula nwere ike nha anya inwete oru obodo na ala ya.

Uche oha na eze ga-abu ihe mgbakwasị ukwu nke ike ochichi obodo; A ga-egosiputa uche nke a site n'ezi ntuli aka a ga na-eme kwa mgbe nke onye o bula nwere ikike nha anya iso mee n'uzo nzuzo ma o bu n'uzo ndi ozọ ga-enyekwa ya ohere ituliri onye masiri ya aka.

Nkeji edemede 22

Onye o bula n'onodu ya di ka onye obodo, nwere ikike inweta nchedo obodo ma tozukwa oke inweta, site n'agbamdo obodo ya na enyemaka mba ndi ozọ di ka nhazi na aku na uba Steti o bula siri di, ikike sitere n'aku na uba, onodu n'obodo na omenala, bu ikike ndi di oke mkpa mu ugwu ya na ohere ntozu oke ya di ka mmadu.

Nkeji edemede 23

Onye o bula nwere ikike iru oru, iji aka ya horo oru o ga-aru, ino n'onodu oru ndi ruuru ya ma dikwa mma, na inweta nchedo site n'onodu enweghioru.

Onye o bula, n'enweghi ikpa oke o bula, nwere ikike inata ugwo nha anya kwesiri oru ya.

Onye o bula na-aru oru nwere ikike inata akwumugwo ruuru ya ma dikwa mma nke ga-eme ka ya na ezi na ulo ya nwee obidi ndu kwesiri ugwu mmadu, nke a gbakwunyere, ma o di mkpa, ihe ndi ozọ e ji echedo ndu n'obodo.

Onye o bula nwere ikike imalite na ibanye n'otu ndi oru maka nchedo ihe ndi gbasara ya.

Nkeji edemede 24

Onye o bula nwere ikike ezumike na oge ezumike, tinyere mkpebi doro anya nke oge oru ya na oge ezumike n'afọ nke ikwu ugwo ga-esokwa.

Nkeji edemede 25

Onye o bula nwere ikike ino n'obibi ndu tosirị etosi maka ahụ ike na odimma nke ya na nke ezi na ulo ya tinyere nri, uwe, ebe obibi na nlekota ahụ ike na enyemaka di iche iche nke obodo, ya na ikike inwe nlekota obodo n'onodu enweghi oru, oria, nkwaru, isi mkpe, nka ma o bu onodu ezughi oke ozonke o na-apughi igbochite.

Onodu nne na nke nwata kwesiri inwe mkpachapuru anya na enyemaka puru iche. Umaka nile, ma a muru ha n'alumdi na nwuye ma a mughi, ga-enwe otu udi nchedo obodo a.

Nkeji edemede 26

Onye o bula nwere ikike inweta ozuzu. Ozuzu ga-abu n'efu, o kacha n'oge mmalite bukwa oge ntala ya. Ozuzu umuntakiri ga-abu manye. Ozuzu nka na uzu na nke oru aka ga-adi maka onye o bula chorọ ha; ozuzu di elu ga-erukwa onye o bula aka n'usoro onye jiri tozuo maka ya.

Ozuzu ka a ga-eji sogide nkwalite ntozu oke nke mmadu na kwadosi ike nke nsopuru maka ikike na ohere ntala mmadu nwegasiri. O ga-akwalite nghota, ndidi na adimnamma n'etiti mba, agburu ma o bu otu okpukpere chi nile, ma kwalitekwa emereme nile nke United Nations na-eme ka udo diri.

Nne na nna nwere ikike izizi ihoro udi ozuzu a ga-enye umu ha.

Nkeji edemede 27

Onye o bula nwere ikike iji aka ya soro n'emume odinala nke obodo, iri uru nke mmuta nka nakwa iketa oke n'oganihu na uru nke mmuta sayensi.

Onye o bula nwere ikike nchedo uru ndi a huru anya na ndi a hughi anya sitere na mmeputa nke sayensi, edemede ma o bu nka, nke e si n'aka ya nweta.

Nkeji edemede 28

Onye o bula tozuru oke inwe nbazi ime obodo na nke jikotara mba na ibe ya, nke ga-ekwe ka ikike na ohere ndi e gosiputara na Nkuwuwaputa a zuo ezuo.

Nkeji edemede 29

Onye o bula nwere oru ndi o tosiriri iruru obodo ya bu nani ebe ntozu oke mmadu nke o chorọ ga-esi puta.

Na ngosiputa ikike na ohere ndi o nwegasiri, onye o bula ga-enwe nrube isi nye sosọ mmachi ndi sitere n'usoro iwu a mara iji mee ka e nweta ezi nghota na nsopuru ikike na ohere ndi ozọ nwegasiri na iji nweta ezi ihe mgnakwasị ukwu maka ezi mkparamagwa, ndebe iwu oha na odi mma mmadu nile no n'obodo onye kwuo uche-ya.

A gaghị egosiputa ikike na ohere ndi a n'uzo o bula ha ga-esi megide ebumnuche na usoro iwu nke United Nations.

Nkeji edemede 30

Onweghi ihe no na Nkuwuwaputa nke a a ga-akowa di ka ihe nyere Steti, otu ma o bu mmadu o bula ikike o bula itinye aka na emereme o bula ma o bu ime omume

o bufa iji mebi ikike na ohere o bufa ndi a kwaputara n'ebe a.